

வகுப்பு : பத்தாம் வகுப்பு

மதிப்பெண்: 80

பாடம்: தமிழ் (006)

பகுதி - அ

நேரம்: 3 மணி நேரம்

I. பின்வரும் உரைப்பகுதியைப் படித்துக் கொடுக்கப்பட்ட பலவுள் தெரிவு செய் வினாக்களுக்கு ஏற்ற விடை எழுதுக. 5x1=5

தமிழ்ப் பதிப்புலகின் தலைமகன் என்று போற்றப்படும் சி.வை. தாமோதரனார் இலங்கையாழ்ப்பாணத்தில் பிறந்தவர். தமிழ்நாட்டுக்கு வருகை புரிந்து தன் 20 ஆவது வயதிலேயே நீதிநெறி விளக்கம் என்னும் நூலை உரையுடன் பதிப்பித்து வெளியிட்டு அறிஞர்களின் கவனத்தைக் கவர்ந்தார் 1868 ஆம் ஆண்டு தொல்காப்பியர் சொல்லதிகாரத்தில் சேனாவரையர் உரையையும் பின்னர் கலித்தொகை, இறையனார் அகப்பொருளியல், வீரசோழியம் உள்ளிட்ட பல நூல்களையும் செம்மையாக பதிப்பித்து புகழ்கொண்டார். அத்துடன் நில்லாது கட்டளை கலித்துறை, நட்சத்திரமாலை, சூளாமணி வசனம் ஆகிய நூல்களையும் எழுதியுள்ளார். ஆறாம் வாசகப் புத்தகம் முதலிய பள்ளி பாடநூல்களையும் எழுதினார். அவருடைய தமிழ்ப் பணியைக் கண்டு பெர்சிவல் பாதிரியார் அவரை தான் நடத்திய தினவர்த்தமானி என்னும் இதழுக்கு ஆசிரியராக ஆக்கினார். அச்சமயம் அவர் ஆங்கிலேயர் பலருக்கும் தமிழ்க் கற்றுத் தந்தார். அரசாங்கத்தாரால் சென்னை மாநிலக் கல்லூரியில் தமிழ்ப் பண்டிதராக நியமிக்கப்பட்டார். பி எல் தேர்விலும் தேர்ச்சிப் பெற்று கும்பகோணத்தில் வழக்கறிஞராகப் பணியாற்றி 1884 ஆம் ஆண்டில் புதுக்கோட்டை உயர்நீதிமன்ற நீதிபதியாக நியமிக்கப்பட்டார். தாமோதரனார் எந்த பணியாற்றினாலும் தமது சொந்தப் பணியாக கருதி கடமையாற்றினார்.

வினாக்கள்:

1. சி .வை தாமோதரனார் எந்த நாட்டில் பிறந்தவர்?
அ) இந்தியா ஆ) இலங்கை இ) மலேசியா ஈ) தமிழ்நாடு
2. தாமோதரனார் சேனா வரையர் உரையைப் பதிப்பித்த ஆண்டு _____
அ) 1886 ஆ) 1868 இ) 1688 ஈ) 1884
3. தாமோதரனார் எழுதிய நூல்களில் ஒன்று _____
அ) நட்சத்திர மாலை ஆ) நான்மணிமாலை இ) திணை மாலை ஈ) வீரசோழியம்
4. தினவர்த்தமானி இதழை நடத்தியவர் _____
அ) தாமோதரனார் ஆ) கால்டுவெல் இ) பெர்சிவல் பாதிரியார் ஈ) பாதிரியார்
5. சி. வை தாமோதரனார் உயர் நீதிமன்ற நீதிபதியாக நியமிக்கப்பட்ட மாவட்டம் _____
அ) சென்னை ஆ) புதுக்கோட்டை இ) கும்பகோணம் ஈ) திருச்சி

II. பின்வரும் உரைப்பகுதியைப் படித்துக் கொடுக்கப்பட்ட பலவுள் தெரிவு செய் வினாக்களுக்கு ஏற்ற விடை எழுதுக. 5x1=5

எந்த ஒரு புதிய தொழில்நுட்பமும் ஒரே நாளில் வந்துவிடுவதில்லை. 1980 களில் ஒவ்வொருவருக்குமான தனிநபர் கணினிகளின் வளர்ச்சியும், இணையப் பயன்பாட்டின் பிறப்பும் இன்றைய மின்னணுப் புரட்சிக்குக் காரணமாயின. அவற்றுள் இவ்வுலகை மிகுதியாக ஆளக்கூடிய ஒரு தொழில்நுட்பம் செயற்கை நுண்ணறிவு.

அறையின் மூலையில் நிறுவப்பட்டிருக்கும் கண்காணிப்புக் கருவி அசைவு நிகழும் பக்கம் தன் பார்வையைத் திருப்புகிறதே, அதனுள் பொதிந்திருப்பது செயற்கை நுண்ணறிவு.

நமது திறன்பேசியோ, கணினியோ நாம் சொல்லச் சொல்லத் தன் அகன்ற தரவுகளில் உள்ள கோடிக்கணக்கான சொற்களுடன் ஒப்பிட்டுச் சரியான சொல்லைக் கால் நொடிக்கும் குறைவான நேரத்தில் தேர்ந்தெடுத்துத் திரையில் காட்டும்.

வினாக்கள்:

1. ஒவ்வொருவருக்குமான தனிநபர் கணினிகள் வளர்ச்சியைத் தொட்ட ஆண்டு யாது?
2. மின்னணுப் புரட்சிக்குக் காரணமாக அமைந்தது எது?
3. உலகை ஆளக் கூடியது எது?
4. எத்தனை நொடிக்குள் அகண்ட தரவுகளிலிருந்து கேட்கும் வினாக்கான விடைகளை செயற்கை நுண்ணறிவு வெளிப்படுத்தும்?
5. கண்காணிப்புக் கருவிகளில் பொதிந்துள்ள நுண்ணறிவு எது?

பகுதி - ஆ**III. சான்று தருக. (எவையேனும் மூன்று மட்டும்)****3x1=3**

1. சொல்லிசை அளபெடை
அ) கொடுப்பது உம் ஆ) ஊரனசை இ) இவெஃகுவார் ஈ) அழைஇ
2. வினைத்தொகை
அ) சாரைப்பாம்பு ஆ) கருங்குவலை இ) ஊறுகாய் ஈ) கபில பரணர்
3. பொதுமொழி
அ) படித்தான் ஆ) வைகை இ) நடத்தல் ஈ) வந்தவர்
4. முதனிலைத் திரிந்த தொழிற்பெயர்
அ) பாசு ஆ) வாழிய இ) ஊழியும் ஈ) வழிபாடு
5. தன்மை ஒருமை
அ) வந்தும் ஆ) வந்தீர் இ) வந்தேன் ஈ) வந்தன

IV. கூறியவாறு செய்க. (எவையேனும் மூன்று மட்டும்)**3x1=3**

1. படி (தொழில் பெயராக்கு)
அ) படித்தான் ஆ) படித்தல் இ) படித்து ஈ) படித்த
2. எங்கிறைவன் (ஒற்றளபெடையாக்கு)
அ) எங்கிறைவன் ஆ) எக்கிறைவன் இ) எங்ங்கிறைவன் ஈ) எக்ங்கிறைவன்
3. அவன் பேசினாய் (வழுவை நீக்கு)
அ) அவன் பேசினான் ஆ) அவன் பேசுவாய் இ) அவன் பேசினர் ஈ) அவன் வந்தீர்
4. சிறந்தது (உயிர்ச்சொல் தொடராக்கு)
அ) மிகச்சிறந்தது ஆ) நனிசிறந்தது இ) தடசிறந்தது ஈ) சாலச்சிறந்தது
5. செய்வேன் (மறை விடை ஆக்கு)
அ) செய்யேன் ஆ) நீயே செய் இ) செய்யாமல் இருப்பேனோ? ஈ) செய்வான்

V. இலக்கணக் குறிப்புத் தருக. (எவையேனும் மூன்று மட்டும்)**3x1=3**

1. கபில பரணர்
அ) உவமைத்தொகை ஆ) வினைத்தொகை
இ) உம்மைத்தொகை ஈ) வேற்றுமை தொகை
2. ஆடை உள்ளதோ? என்று மாணவன் கடைக்காரரிடம் கேட்பது.
அ) கொடை வினா ஆ) கொளல் வினா இ) ஏவல் வினா ஈ) அறிவினா
3. கோழி கூவும்
அ) மரபுவழாநிலை ஆ) மரபுவழு இ) மரபு வழுவமைதி ஈ) இவை அனைத்தும்
4. கூலிவேலை
அ) நான்காம் வேற்றுமைத்தொகை ஆ) மூன்றாம் வேற்றுமைத் தொகை
இ) இரண்டாம் வேற்றுமை தொகை ஈ) ஐந்தாம் வேற்றுமை தொகை
5. செய்தவன்
அ) வினையாலணையும் பெயர் ஆ) தொழில் பெயர்
இ) முதனிலை தொழிற்பெயர் ஈ) முதனிலை திரிந்த தொழிற்பெயர்

VI. நிரப்புக. (எவையேனும் மூன்று மட்டும்)**3x1=3**

1. அனைஇ - அளபெடுத்தலின் இன எழுத்து _____

அ) ஐ

ஆ) உ

இ) அ

ஈ) இ

2. மலைக்கோயில் _____

அ) உருபும் பயனும் உடன் தொக்க தொகை

ஆ) ஆறாம் வேற்றுமைத்தொகை

இ) ஐந்தாம் வேற்றுமைத்தொகை

ஈ) ஏழாம் வேற்றுமைத்தொகை

3. காலம் கரந்த பெயரெச்சமே _____

அ) வினைத்தொகை

ஆ) பண்புத்தொகை

இ) உவமைத்தொகை

4. நானும் நரியும் விளையாடினர் _____

அ) இட வழுவமைதி

ஆ) பால் வழுவமைதி

இ) திணை வழுவமைதி

ஈ) மரபு வழுவமைதி

5. தோன்றி இது என் நிலத்தின் பூ?

அ) குறிஞ்சி

ஆ) பாலை

இ) முல்லை

ஈ) மருதம்

பகுதி - இ**VII. பின்வரும் செய்யுள் பகுதியைப் படித்து கொடுக்கப்பட்டுள்ள பலவுள் வினாக்களுக்கு ஏற்ற விடையை****எழுதுக****5x1=5**

முத்தமிழ் துய்ப்பதால் முச்சங்கம் கண்டதால்

மெத்த வணிகலமும் மேவலால் - நித்தம்

அணைகிடந்தே சங்கத் தவர்காக்க ஆழிக்கு

இணைகிடந்த தேதமிழ் ஈண்டு.

வினாக்கள்

1. இயல் இசை நாடகம் என்பது

அ) முப்பொருள்

ஆ) முப்பால்

இ) முத்தமிழ்

ஈ) மூவிடம்

2. தமிழை _____ வைத்து வளர்த்தனர்

அ) முச்சங்கம்

ஆ) பாசறை

இ) கணினி

ஈ) நிறுவனம்

3. ஆழி என்பதன் பொருள்

அ) தமிழ்

ஆ) கடல்

இ) மணி

ஈ) அலை

4. தமிழ் _____ அணிகலன்களாகக் கொண்டது

அ) சிலேடையணியை

ஆ) இலக்கணங்களை

இ) ஐம்பெருங்காப்பியங்களை

ஈ) பாக்களை

5. சந்தக் கவிமணி எனப்படுபவர் யார்?

அ) பெருஞ்சித்திரனார்

ஆ) தமிழழகனார்

இ) தமிழன்பன்

ஈ) தமிழருவி

VIII. விடுபட்ட சீர்களை நிரப்புக.**2x1=2**

1. அருளொடும் _____ வாராப் பொருளாக்கம்

புல்லார் புரள விடல்

அ) ஆசியோடும்

ஆ) அன்போடும்

இ) அன்பொடும்

ஈ) இன்பமொடும்

2. எப்பொருள் எத்தன்மைத் தாயினும் அப்பொருள்

மெய்ப்பொருள் காண்ப

அ) அறிவு

ஆ) உயர்வு

இ) தறிவு

ஈ) உணர்வு

IX. செய்யுள் வினாக்களுக்கு விடையளி (மூன்று மட்டும்)**3x3=9**

1. கும்பகர்ணன் வதைபடலம் பற்றி பாடத்தின் வழி விளக்குக.

2. உயிர்கள் உருவாகி வளர ஏற்ற தூழல் பூமியில் எவை எவை என பரிபாடல் வழி அறிந்தவற்றை குறிப்பிடுக.

3. காற்றின்றி அமையாது உலக உயிர் இயக்கம் என்பதை பாரதியின் வசன கவிதை வாயிலாக விளக்குக.

4. இல்லற ஒழுக்கமாக அதிவீரராம பாண்டியர் கூறுவன யாவை?

5. பகைமாட்சி அதிகாரத்தில் வள்ளுவர் கூறும் கருத்தை எழுதுக.

X. உரைநடை வினாக்களுக்கு விடையளி. (மூன்று மட்டும்)

3x5=15

1. மொழிபெயர்ப்பு ஏன் பயன் கலை என அழைக்கப்படுகிறது?
2. தமிழர் இன்மையிலும் விருந்தோம்பிய பாங்கினை விவரி.
3. தெருக்கூத்து பற்றி விவரி
4. காற்று மாசு அடைவதால் ஏற்படும் விளைவுகள் யாவை?
5. தமிழ்நாடு எத்துணைப் பொருள் வளமுடையது என்பதை பாடத்தின் வழி விளக்குக.

XI. துணைப்பாடக் கட்டுரையை எழுதுக. (ஒன்று மட்டும்)

1x10=10

1. கோபல்லபுரத்து மக்கள்
2. புதிய நம்பிக்கை
3. பாய்ச்சல்

XII. காட்சியைக் கண்டு கவினுற எழுதுக

1x3=3

- 1.



XIII. கடிதம் எழுதுக. (ஒன்று மட்டும்)

1x8=8

1. உன் பகுதியில் நீங்கள் எதிர்கொள்ளும் மழைக்கால சிக்கல்களை வரிசைப்படுத்தி அவற்றை தீர்க்க நடவடிக்கை மேற்கொள்ளும்படி கேட்டு மாநகராட்சி ஆணையருக்குக் கடிதம் எழுதுக.

(அல்லது)

கொரோனா ஊரடங்கின் போது நிகழ்ந்தவைகளுள் உன்னை கவர்ந்த ஒன்று குறித்து நண்பனுக்குக் கடிதம் எழுதுக.

(மேற்கண்ட இரு கடிதங்களிலும் உனது முகவரி : வசந்தி / வசந்தவன், எண் 10, தெற்கு மாட வீதி, மயிலை, சென்னை-6)

XIV. பொதுக்கட்டுரை எழுதுக. (ஒன்று மட்டும்)

1x6=6

1. முன்னுரை - இளமைப் பருவம் - கல்வி - கனவு நனமானது - முதல் பயணம் - கல்பனாவின் ஆர்வம் - இரண்டாம் பயணம் - முடிவுரை
2. முன்னுரை - பாரதத்தில் கணினியின் வளர்ச்சி - கணினியின் பயன்கள் - பிற துறைகளில் கணினி - கல்வி நிலையங்களில் கணினி - முடிவுரை
3. முன்னுரை - மின்சாரம் தயாரிப்பு - மின்சாரம் தயாரிக்கும் முறைகள் - சூரிய சக்தி - தொழில் வளர்ச்சி - முடிவுரை